

مطبوعات

اوج ثریا | مصنف: مولانا محمد یوسف صاحب قریشی - ناشر: مؤثر المولعین جامعہ اشرفیہ پشاور۔
صفحات: ۲۰۸ قیمت: ۱۵/۰ روپے

یہ کتاب پشاور کے معروف دینی ادارے جامعہ اشرفیہ کے مہتمم، اور تاریخی جامع مسجد مہابت خاں کے خطیب، صوبہ سرحد کی معروف علمی شخصیت مولانا محمد یوسف صاحب قریشی کے رشحاتِ قلم کا ایک قیمتی نشہ پارہ ہے۔

مولانا محترم دینی حلقہ کے سچے کار عالم اور صاحب تصنیف بزرگ ہیں۔ موصوف کی اس کے علاوہ دیگر تصانیف میں سے الدعوة الی الخیر، اسلام کا نظام قضا، نشہ اقتدار اور حد رجم، مشہور و معروف ہیں۔ یہ جملہ کتب اپنے موضوع کی انفرادیت کے اعتبار سے دلچسپ اور قابل مطالعہ ہیں۔ "اوج ثریا" نامی کتاب میں موصوف نے اسلام کے ایک بنیادی رکن روزہ کے متعلق قابل قدر مستند مواد ایک اچھے اور موزوں اسلوب اور بہترین ترتیب سے جمع کیا ہے، کاوش قابل داد ہے۔ ماہ میام کی آمد آدھے یہ وہ مبارک مہینہ ہے جس میں نیکیاں پروان چڑھتی پھلتی پھولتی ہیں۔ جسے سجا طور پر نیکیوں کا موسم بہا رکھا جاسکتا ہے۔ اس موقع پر اس کتاب کا آنا مفید ہے۔ آخر میں ایک ضروری نکتہ کی جانب توجہ بھی مبذول کرانا ہے۔ وہ یہ کہ اس کتاب کے صفحہ ۲۴ پر ایک حدیث منقول ہے۔

بدء الاسلام غنیا وسعود كما بدأ الخ

ترجمہ۔ اسلام کی ابتداء غیر سوں سے اور انتہا میں اس میں غریب ہی رہ جائیں گے۔ اگر اس سے مراد یہ ہے کہ ابتداء میں اسلام کی نعمت سے مشرف ہونے والے سبھی غریب و نادار تھے۔ تو پھر حضرت خدیجۃ الکبریٰ، حضرت ابراہیم مدینی، حضرت عثمان، حضرت عبدالرحمن بن عوف

رضی اللہ عنہم کس زمرہ میں شمار ہوں گے۔
میرے خیال میں صحیح مفہوم یہ ہے کہ اسلام کی ابتداء بالکل اجنبی، غیر مانوس ماحول اور معاشرے
میں ہوئی اور اسلام اور مسلمانوں کو اجنبی سمجھا گیا۔ اس طرح آخری دور میں لوگ اسلام سے اتنے
غافل ہو جائیں گے کہ اسلام پھر اجنبی بن کر رہ جائے گا۔
افسوس ہے کہ اس کتاب میں کتابت کی خاصی غلطیاں رہ گئی ہیں۔

سورة البقرہ (سلسلہ اشاعت: آسان ترجمہ قرآن مجید)

ناشران: ۱۔ مسلم اکادمی، محمد نگر لاہور۔ ۲۔ پاک مسلم اکادمی، الفضل مارکیٹ، ۱۷۔ آر دو بازار لاہور
سائز ۱۷x۲۷ صفحات: ۲۸۰، سفید کاغذ، قیمت قسم اعلیٰ: ۲۴ روپے عام ۲۱ روپے
حافظ نذیر احمد صاحب کی علمی دنیا کی اس تالیف کا ایک منفرد کام نامہ یہ ہے کہ آپ نے سورہ
البقرہ کے آخر میں اس سورہ کے تمام مادہ ٹائے افعال مرتب کر دیئے ہیں۔ صرف یہی نہیں
بلکہ پورے قرآن مجید کے مادہ ٹائے افعال (مجرد اور ثلاثی مزید قیید) کے دو چارٹ دو رنگوں
میں حروف ابجد کی ترتیب کے ساتھ پیش کئے ہیں۔ اس کی خوبی یہ ہے کہ ہر لفظ الگ الگ
ترجمہ ہے۔

اعراب اور کتابت کی چند اغلاط ضروری ہیں۔ اسید ہے کہ دوسرے ایڈیشن میں انہیں درست
کر لیا جائے گا۔

یادوں کے خطوط | مرتب: محمد یونس ناشر: اسلامی مکتبہ، حیدر آباد (دکن) ہندوستان

ضمانت: ۱۲۸ صفحات سائز: ۱۸x۲۲

محمد یونس صاحب حیدر آباد دکن سے تحریک اسلامی کے قدیمی رفقاء اور رہنماؤں میں سے
ایک ہیں۔ اچھے منتظم اور صاحبِ قلم بھی ہیں۔ یونس صاحب نے اس طویل جدوجہد کے دوران میں
مشاہیر خصوصاً جامعہ اسلامی سے متعلق رہنماؤں کے چند اُن قیمتی خطوط کو یکجا کر دیا ہے جو

حیدرآباد (دکن) کے رفقاء کے یا خود ان کے نام وقتاً فوقتاً آتے رہے۔

یہ خطوط جماعت کے ارتقاء، تاریخ کے مراحل، دعوت کے خدو خال اور مسائل و معاملات میں

رہنمائی کا قیمتی سرمایہ ہیں۔ مجموعہ میں محفوظ الرحمن نامی، پچھدری نیاز علی خاں، مولانا سید ابوالاعلیٰ مودودیؒ،
میاں طفیل محمد، ابوالخیر مودودیؒ، محمد بہادر خاں اور قمر الدین خاں کے ۶۵ خطوط ہیں۔ اگر ان پر
حواشی یا تعلیقات نہیں لکھے گئے مگر چیراں کو سمجھنے میں کوئی خاص دقت نہیں ہوتی۔ بلاشبہ یہ خطوط ایک
قیمتی مجموعہ ہے جسے نظر انداز نہیں کیا جاسکتا۔ اور ہم سب لوگ اس کی تقلید میں ہندوستان کے
تخریکِ قلم کاروں اور محققین سے اس بات کے آرزو مند ہیں کہ وہ فکر و دانش اور رہنمائی و حکمت
کے ایسے موتیوں کو احتیاط کے ساتھ چن کر پیش کرنے کا اہتمام کریں۔ خصوصاً داعی تخریکِ مولانا
سید ابوالاعلیٰ مودودیؒ کی ابتدائی زندگی، کام کے اثرات اور دعوت کے مختلف پہلوؤں
پر تو بہت کام کی ضرورت ہے۔

اہتمام الصدیق (بنگلور) | مدیر اعزازی محمد علی جعفری، مدیر ڈاکٹر سید جمال احمد امین آبادی،

ناشر: الصدیق پبلیکیشنز۔ جامع کامپلکس سری نرسیمہاروڈ۔ بنگلور ۲ (انڈیا)

قیمت فی پرچہ - ۴ روپے۔ سالانہ - ۲۰ روپے (بجارت میں)

سال اول کا پہلا شمارہ سامنے ہے۔ "لمعات" (اداریہ) اور قرآن و سنت کی تعلیمات کے

بعد چند اچھے مضامین شامل ہیں (۱) "علامہ اقبال کی نئی نسلوں سے توقعات"۔ ۲۔ "عالم رنگ و بو" (رہنسی

باتیں) ۳۔ "اسلام کا نظامِ تعلیم" ۴۔ "تکنولوجی" ۵۔ "ٹیپو سلطان کا قول فیصل" لکھنے والے

ذہنی لحاظ سے قابلِ اعتماد ہیں۔ پہلا شمارہ مستقبل کی ترقی کے امکانات کی امید دلاتا ہے، مگر اس

"رہنسی" میں "خطرہ دستِ بجاں" والی بات کچھ زیادہ ہی ہوتی ہے۔

اسلام اور پاکستان | از جناب ڈاکٹر اسرار احمد۔ ناشر: مرکزی انجمن خدام القرآن - ۳۶ کے

ماڈل ٹاؤن - لاہور۔ قیمت: ۵ روپے

یہ ڈاکٹر صاحب کی ان چند منتخب تحریروں کا مجموعہ ہے جو موصوف نے ۶۸-۱۹۶۷ء

میں بیشاق میں پیش کیں۔ اس مجموعے کا خوبصورت عنوان اپنی جگہ، اس میں حقیقی زور قلم اس پر صرف کیا گیا ہے کہ مولینا مودودی نے اسلام کا کام خراب کر دیا ورنہ نہ جانے کیا ہو جاتا۔ اس مضمون کو ڈاکٹر صاحب بار بار سونگ سے باز دھتے ہیں مگر اندر کوئی چیز ایسی ہے جو کسی طرح تسکین نہیں پاتی۔ ڈاکٹر صاحب بہ صد شوق اپنے مشغلے کو جاری رکھیں اور جتنے زیادہ سے زیادہ حضرت اس کا رنجیر سے فائدہ اٹھانا چاہیں۔ ضرور اٹھائیں خدا کرے کبھی کبھی ان کو دلی اطمینان حاصل ہو جائے گا رے کر دم!

(بقیہ سیاسی جماعتیں اور اسلام کا سیاسی نظام)

خدا ترس مسلمان حکمرانوں کو عوام کو نوکر شاہی کی چیرہ دستیوں سے بچانے کے لیے قضا و مظالم کا شعبہ کھولنا پڑا۔ اگرچہ ظالم سیاسی حکمرانوں کا اٹھتے پکڑنے والا کوئی نہ تھا۔ البتہ کہ وہ خود بخوبی خدا رکھتے۔ اب اگر عوام کو منظم کر کے ان کو سیاسی جماعتوں کا پلیٹ فارم مہیا کر دیا جاتا ہے تاکہ وہ سیاسی حکومت کا احتساب کر سکیں اور نوکر شاہی کی استبداد سے بچ سکیں تو فرمایا جائے کہ یہ کام اسلامی ہوگا یا غیر اسلامی؟

اب تک کی ساری بحث کا خلاصہ یہ ہے کہ سیاسی جماعتوں کے نظام کی بنیاد جن تین نقاط پر ہے یعنی اختلاف کی بنیاد پر جماعت سازی، عوام کی حمایت کی بنیاد پر سیاسی جماعتوں کی متاخرت اور حکومت بنا کر امتثال اقتدار کا ذریعہ بننا اور حکمران جماعت کا احتساب۔ یہ تینوں باتیں اسلامی تعلیمات کے عین مطابق ہیں۔ لہذا اگر ہم سیاسی جماعتوں کے نظام کی تفصیلات کو اپنے معتقدات اور اپنی ضروریات کے مطابق طے کر لیں تو اس میں کوئی بات غیر اسلامی نہیں رہ جاتی۔

(باقی)